

**જિલ્લા શિક્ષણ સમિતિ/નગર શિક્ષણ સમિતિની પ્રાથમિક શાળાઓમાં**

**વિદ્યાસહાયક (ધોરણ ૬ થી ૮ ગુજરાતી માધ્યમ)ની ભરતી અંગેની જાહેરાત વર્ષ ૨૦૧૮-૧૯**

જિલ્લા શિક્ષણ સમિતિ/નગર શિક્ષણ સમિતિ હસ્તકની શાળાઓમાં વિદ્યાસહાયક (ધોરણ ૬ થી ૮-ગુજરાતી માધ્યમ) માટે જિલ્લા/નગર શિક્ષણ સમિતિ દ્વારા મંગળી પત્રક મુજબ નીચે દર્શાવેલ જગ્યાઓ મેરીટના ધોરણે ભરવા મેરીટયાદી તૈયાર કરવા વિદ્યાસહાયક માટે તા.૨૭/૦૪/૨૦૧૯ તથા વખતો વખતના સુધારા ઠરાવ અન્વયે નિયત કરેલ શૈક્ષણિક તેમજ તાલીમી લાયકાત ધરાવતા અને શિક્ષણ વિભાગના જાહેરનામા NO:GH/SH/O૨/PRE/૧૧-૨૦૧૬/SF-૬/K, તા.૨૦/૦૧/૨૦૧૭ના પસંદગી પ્રક્રિયાના નિયમોની જોગવાઈ અન્વયે ઉમેદવારો પાસેથી નિયત નમૂનામાં અરજીઓ ઓન-લાઇન મંગાવવામાં આવે છે. ઉમેદવારે અરજી તા.૧૯/૧૦/૨૦૧૮ થી તા.૨૯/૧૦/૨૦૧૮ દરમિયાન આ કચેરીની વેબ સાઇટ [www.vidyasahayakgujarat.org](http://www.vidyasahayakgujarat.org) ઉપર મુકવામાં આવેલ સુચના મુજબ ઓન-લાઇન કરવાની રહેશે.

શિક્ષણ વિભાગના તા.૧૦/૧૦/૨૦૧૮ના ઠરાવ ક્રમાંક:પીઆરઇ/૧૧૨૦૧૮/સીંગલફાઇલ-૧૫/ક, ની જોગવાઈ મુજબ મહત્વકાંક્ષી જિલ્લા (Aspirational Districts) કાર્યક્રમના અમલીકરણ અંતર્ગત દાહોદ અને નર્મદા જિલ્લાની જગ્યાઓમાં સીધી ભરતીથી નિમણૂક પામનાર વિદ્યાસહાયકો જે તે શાળામાં નિમણૂક પામ્યા બાદ ૧૦ વર્ષ સુધી બદલી કરવા માટેની માંગણી કરી શકશે નહીં. જિલ્લા પસંદગી સમયે આ અંગે ઉમેદવારે લેખિત બાંહેધરી આપવાની રહેશે.

ભરતીનો પ્રકાર	જાહેરાત ક્રમ	જગ્યા ની વિગત	વિષય	સામાન્ય (Gen.)	અ.જાતિ (SC)	અ.જ.જાતિ (ST)	સા.શૈ.પ.વર્ગ (SEBC)	કુલ	કુલ પૈકી ૩% શારીરિક અશક્તતા ધરાવતા (PH)
વિદ્યાસહાયક ભરતી (ધોરણ ૬ થી ૮ ગુજરાતી માધ્યમ)	૦૩ ૨૦૧૮-૧૯	ઘટ	ગણિત વિજ્ઞાન	૦	૧૧૨	૫૨૪	૫૧૮	૧૧૫૪	૩૮
			ભાષાઓ	૦	૯	૧૦૩	૧૪૫	૨૫૭	૯
			સામાજિક વિજ્ઞાન	૦	૨૭	૯૫	૨૧૮	૩૪૦	૧૨
			કુલ	૦	૧૪૮	૭૨૨	૮૮૧	૧૭૫૧	૫૯
ગુજરાતી માધ્યમ)	૦૪ ૨૦૧૮-૧૯	સામાન્ય	ગણિત વિજ્ઞાન	૮૧૩	૨૪	૬૯	૧૦૬	૧૦૧૨	૨૯
			ભાષાઓ	૧૭૪	૫	૩૭	૨૯	૨૪૫	૭
			સામાજિક વિજ્ઞાન	૧૭૬	૫	૪૦	૩૩	૨૫૪	૬
			કુલ	૧૧૬૩	૩૪	૧૪૬	૧૬૮	૧૫૧૧	૪૨
કુલ એકંદર				૧૧૬૩	૧૮૨	૮૬૮	૧૦૪૯	૩૨૬૨	૧૦૧

-જિલ્લા/નગર શિક્ષણ સમિતિની ભરવાપાત્ર જગ્યાઓની વિગત તથા શૈક્ષણિક લાયકાત, પગાર-ધોરણ, વયમર્યાદા, વયમર્યાદામાં છુટછાટ, પસંદગી પ્રક્રિયાના નિયમો, સ્વીકારકેન્દ્રોની યાદી, સામાન્ય સુચનાઓ અને ઓનલાઇન અરજીપત્રક ભરવા માટેની સુચનાઓ ઉપરોક્ત વેબસાઇટ પર ઉપલબ્ધ છે. તેનો કાળજીપૂર્વક અભ્યાસ કરી અરજી કરવાની રહેશે.

અરજી પત્રક ઓન-લાઇન ભરવા માટેની સુચનાઓ

૧. ભરતી અંગેનું અરજી પત્રક વેબસાઇટ [www.vidyasahayakgujarat.org](http://www.vidyasahayakgujarat.org) ઉપર તા.૧૯/૧૦/૨૦૧૮ સવારના ૧૧:૦૦ કલાકથી તા.૨૯/૧૦/૨૦૧૮ ના રોજ બપોરના ૧૫:૦૦ કલાક સુધી ઓન-લાઇન ભરી શકાશે.
૨. આ અરજી પત્રક રાજ્યના નક્કી કરેલ સ્વીકાર કેન્દ્ર ઉપર તા.૧૯/૧૦/૨૦૧૮ થી તા.૨૯/૧૦/૨૦૧૮ (રવિવાર સિવાય) સુધી રૂબરૂમાં સવારના ૧૧:૦૦ કલાકથી સાંજના ૫:૦૦ કલાક સુધી જરૂરી અસલ ગુણપત્રો/પ્રમાણપત્રો સાથે ચકાસણી કરાવી, નિયત કરેલ ફી ભરી, Final Submit કરાવવું. Final Submit થયા સિવાયનું કે મોડું રજૂ થયેલ કોઇપણ અરજી પત્રક ગ્રાહ્ય રાખવામાં આવશે નહીં.
૩. યુ.જી.સી. માન્ય યુનિવર્સિટી દ્વારા મેળવેલ ડિગ્રી ગ્રાહ્ય રાખવામાં આવશે. રાજ્ય બહારની યુનિ. ની Open and distance learning દ્વારા મેળવેલ ડિગ્રી માન્ય ન હોઇ તેવી લાયકાત ગ્રાહ્ય રહેશે નહીં.
૪. ઉમેદવાર એક કરતાં વધુ પ્રયત્ને સ્નાતક, અનુસ્નાતક, બી.એડ/પી.ટી.સી. કોઇપણ અંતિમ ડિગ્રી પરીક્ષા પાસ કરેલ હોય તેવા કિસ્સામાં શિક્ષણ વિભાગના જાહેરનામા નંબર:GH/SH/O૨/PRE/૧૧-૨૦૧૬/SF-૬/K, તા.૨૦/૦૧/૨૦૧૭ના પસંદગી પ્રક્રિયાના નિયમ ૮(૨) મુજબ ગુણ ગણતરી કરી મેરીટ ગણવામાં આવશે. રૂબરૂ મુલાકાત દરમિયાન અસલ પ્રમાણપત્રોની ચકાસણી કરતાં ગુણમાં ફેરફાર કરવાના અધિકાર સમિતિને રહેશે.
૫. હાલ જિલ્લા/નગર શિક્ષણ સમિતિમાં ઉચ્ચ પ્રાથમિક ધોરણ ૬ થી ૮ માં ફરજ બજાવતાં હોય તેવા વિદ્યાસહાયક/શિક્ષક આ ભરતીમાં અરજી કરવા માંગતા હોય તેવા ઉમેદવારોએ શિક્ષણ વિભાગના ઠરાવ ક્રમાંક:પીઆરઇ/૧૧૨૦૧૭/ સીંગલ ફાઇલ- ૬/ક, તા.૨૨/૦૩/૨૦૧૭ મુજબ નિમણૂક સત્તાધિકારીનું એન.ઓ.સી. મેળવ્યા બાદ અરજી કરવાની રહેશે. જિલ્લા પસંદગી માટે ઉપસ્થિત રહેનાર ત્રણ વર્ષથી ઓછી નોકરીવાળા ઉમેદવારે રાજીનામું મંજૂર કર્યાનો હુકમ તથા બોન્ડની રકમ ભર્યાની ચલનની નકલ રજૂ કરશે તે જ જિલ્લા પસંદગી માટે પાત્ર ગણાશે. એન.ઓ.સી. મેળવ્યા સિવાય અરજી કર્યાની બાબત સમિતિના ધ્યાન ઉપર આવશે તો અરજી રદ થવાને પાત્ર રહેશે.
૬. જે ઉમેદવાર નોકરી કરે છે તે બાબત છુપાવીને અરજી કરે તેવા કિસ્સામાં હાલની નિમણૂક રદ કરી તેમની સામે નિયમાનુસાર કાર્યવાહી કરવામાં આવશે.
૭. રૂબરૂ મુલાકાત દરમિયાન અરજીમાં ભરેલી વિગતો અને ગુણની અસલ પ્રમાણપત્રો સાથે ચકાસણી કરતાં વિગતો અને ગુણમાં તફાવત જણાયે ફેરફાર કરવાની આખરી સત્તા પસંદગી સમિતિની રહેશે.
૮. વયમર્યાદા:- તા.૨૯/૧૦/૨૦૧૮ ના રોજ ઉમેદવારની ઉંમર ૧૮ વર્ષથી ઓછી નહીં અને ૩૫ વર્ષ કરતાં વધુ હોવી જોઈએ નહીં. મૂળ ગુજરાતના અનામત કક્ષાના ઉમેદવારો, મહિલા, શારીરિક રીતે અશક્તતા ધરાવતા તથા માજી સૈનિકો માટે નિયમોનુસાર વયમર્યાદામાં છુટછાટ મળવાપાત્ર રહેશે. મળવાપાત્ર છુટછાટ સાથેની ઉંમર નિયત તારીખે ૪૫ વર્ષથી વધવી જોઈએ નહીં.
૯. ભાષાઓ માટેની નિમણૂકો સ્પે.સી.એ.નં.૧૩૪૨૫/૨૦૧૨ ના આખરી ચૂકાદાને આધિન રહેશે.
૧૦. આ નિમણૂકો રાજ્ય સરકાર દ્વારા નામદાર સુપ્રિમકોર્ટમાં દાખલ કરેલ એસ.એલ.પી.નં.૧૮૧૩૬/૨૦૧૩ તથા ૧૪૧૨૪-૧૪૧૨૫/૨૦૧૨ ના આખરી ચૂકાદાને આધિન રહેશે.
૧૧. ઉમેદવારે ઓનલાઇન કોલ-લેટર મેળવવાનો રહેશે. કોલલેટરમાં દર્શાવેલ તારીખે જ જિલ્લા પસંદગી આપવામાં આવશે. કોઇપણ સંજોગોમાં તે પછીની તારીખે જિલ્લા પસંદગીની તક આપવામાં આવશે નહીં.
૧૨. ટપાલ કે કુરીયર મારફતે અરજી પત્રક સ્વીકારવામાં આવશે નહીં. આ રીતે રજૂ થયેલા અરજી પત્રક રદ થયેલ ગણાશે.
૧૩. જાહેરાતમાં દર્શાવેલ ઘટની જગ્યાઓની જિલ્લા પસંદગી પ્રક્રિયા પ્રથમ કરવામાં આવશે. ત્યાર બાદ સામાન્ય જગ્યાઓની જિલ્લા પસંદગી કરવામાં આવશે.
૧૪. ભરતીના અનુસંધાને આ જાહેરાતમાં ફેરફાર કરવાની કે જગ્યાઓની સંખ્યા વધ-ઘટ કરવાની આવશ્યકતા જણાશે તો તેમ કરવાનો ગુજરાત રાજ્ય પ્રાથમિક શિક્ષણ પસંદગી સમિતિને સંપૂર્ણ હક્ક/અધિકાર રહેશે.

તા.૧૫/૧૦/૨૦૧૮  
સ્થળ:-ગાંધીનગર

ડૉ.એમ.આઇ.જોષી  
અધ્યક્ષ  
ગુજરાત રાજ્ય પ્રાથમિક શિક્ષણ પસંદગી સમિતિ  
અને પ્રાથમિક શિક્ષણ નિયામક,  
ગુજરાત રાજ્ય ગાંધીનગર.